

# प्रतिदिन अखबार प्रभात

◆ सुपर स्प्रेडर.... गली-कूचों में! ◆ तड़के 3 से सुबह 6 बजे तक 'कोरोना' का बटंवारा? ◆ कईयों के चेहरे पर नो मास्क



## एपीएमसी सब्जी मंडी शोवरपलो...!

**सोशल डिस्टेंसिंग की उड़ाई जा रही धज्जियां** | **बिना मास्क घूमते सब्जी विक्रेता बन रहे कोरोना सप्लायर** | **केवल जुर्माना, कोरोना का सही इलाज है क्या?** | **दिनभर व्यापार, प्रतिष्ठान, होटल्स, मंगल कार्यालय बंद रखकर फायदा क्या?** | **प्रशासन आखिर है कहां?**

**प्रतिनिधि, 26 फरवरी**  
अमरावती - विगत 15 दिनों से कोरोना महामारी ने अमरावतीवासियों के साथ पूरे प्रशासन को हैरान परेशान कर दिया है. फरवरी में कोरोना बाधितों की संख्या तेजी से बढ़ रही है. दो अंकों के कोरोना मरीजों की संख्या हर दिन हजारों तक पहुंच चुकी है. मृतकों की संख्या भी 500 तक पहुंच चुकी है. जिसके कारण जिले में शनिवार से लॉकडाउन शुरू हो चुका है. जिसमें एपीएमसी सब्जी मार्केट तड़के 3 बजे से सुबह 6 बजे तक शुरू रखने का निर्णय लिया गया. लेकिन तीन घंटों में यहाँ की भीड़, सब्जी खरीदारों का झुंड, बिना मास्क घूमने वालों का तांता ऐसा चित्र देखने मिल रहा है. यहाँ से पूरे शहर में, गली कूचे में कोरोना के सुपर स्प्रेडर के रूप में घूम रहे कोरोना बॉम्ब पर अब तत्काल ऐक्शन लेने की आवश्यकता है.

**एपीएमसी से शहर के लिए खरीदारी**  
फिलहाल होलसेल सब्जियों की बिक्री केवल एपीएमसी में ही हो रही है. तड़के 3 बजे से सुबह 6 बजे तक सब्जी की नीलामी और बिक्री का काम यहाँ हो रहा है. लेकिन यह व्यवहार कोरोना संक्रमण को रोकने वाले नियमों का ताक पर रखकर पूरा किया जा रहा है. इन नियमों को पैरों तले रौंदा जा रहा है.

**बाजार हाऊसफुल**  
पूरे शहर के लिए यहाँ से ही सब्जियां खरीदी जा रही हैं. जिसके लिए यहाँ सब्जी विक्रेता भी भीड़ कर रहे हैं. करीब 10 लाख जनता को सब्जी आपूर्ति करने वालों की जमीनी स्थिति दर्शाता ये भयानक चित्र दिल दहला रहा है. एपीएमसी के अंदर लोग एक दूसरे को धक्का मुक्की कर घुसने का प्रयास करते हैं. यहाँ की दुकानें, उनमें खरीदारों की भीड़, माल ले जाने के लिए लाए गए कटले, रिक्शा और अलग-अलग प्रकार के वाहन यह सभी यात्रा की तरह दिखाई दे रहा है.

**प्रशासन आखिर है कहां?**  
कोरोना महामारी से बचाव के लिए लॉकडाउन घोषित किया गया. दिन भर सड़कों पर राजस्व, मनपा, पुलिस विभाग के कर्मचारी एक्शन मोड में रहते हैं. तड़के एपीएमसी के सब्जीबाजार में जिस तरह का माहौल होता है. वह इस पूरी मेहनत पर पानी फेरने वाला है ऐसा चित्र दिखाई दे रहा है. ऐसा होने के बाद भी सभी यंत्रणाएं इन पर कार्रवाई क्यों नहीं करती ऐसा सवाल निर्माण होने लगा है.

**पूरे शहर में बांट रहे कोरोना**  
इन दिनों रिटेल सब्जी विक्रेता सबसे बड़े कोरोना स्प्रेडर साबित हो रहे हैं. एपीएमसी की होलसेल सब्जी मार्केट से निकलने के बाद यह स्प्रेडर हमारे घर के पास सब्जी बेचने आते हैं. यहाँ बिना मास्क, सोशल डिस्टेंसिंग के अभाव में घूमने वाले सब्जी विक्रेता ही अब कोरोना वायरस को फैलाने में सहायक साबित हो रहे हैं. आने वाले समय में इन सब्जी विक्रेताओं के कारण कोरोना की स्पीड और बढ़ने की संभावना को नकारा नहीं जा सकता. जो शहर के लिए कोरोना एटम बॉम्ब की तरह तड़के भीड़ इकट्ठा करते हुए नियम की धज्जियां उड़ाने में कोई कसर नहीं छोड़ रहे हैं.

**व्यवस्था को और सख्ती बरतने की जरूरत**  
सब्जी मार्केट शुरू रखना यह जीवनावश्यक जरूरत है. मार्केट बंद रखना यह समाधान नहीं है. लेकिन कोरोना संक्रमण रोकने लिए जो उपाययोजना की जा रही है. उसका कड़ाई से पालन करवाना जरूरी है. बंदोबस्त व्यवस्था मार्केट से निकलने वाले पास धारकों की जांच पड़ताल में ही व्यस्त दिखाई देती है. अंदर किस प्रकार के व्यवहार चल रहे हैं. इस ओर कोई ध्यान नहीं दे रहा है. एपीएमसी के होलसेल सब्जी मार्केट में आने वाले वाहनों पर अंकुश लगाने के लिए ठोस प्रयास होने चाहिए.

**कोरोना अपडेट**

(स्रोत जिला शल्य चिकित्सक कार्यालय, 26 फरवरी की रिपोर्ट)  
दैनिक संदिग्ध : 1983  
जांच किए गए नागरिक : 231414  
कुल भर्ती पॉजिटिव : 4732  
नागपुर में भर्ती : 02  
आज भेजे नमूने : 1983  
कुल भेजे गए नमूने : 220489  
कुल निगेटिव : 185542  
प्रलंबित रिपोर्ट : 936  
पॉजिटिव नमूने : 33585  
(495 मृत, 4732 भर्ती)  
जीएमसी नागपुर रेफर : 65  
डिस्चार्ज पॉजिटिव : 28358  
घर भेजे संदिग्ध : ---  
प्राप्त रिपोर्ट : ---  
आज की पॉजिटिव रिपोर्ट : 754

## हमलावरों से देशी पिस्तौल, दो जिंदा कारतूस जब्त

पुराने विवाद में की थी फायरिंग | तीन आरोपी गिरफ्तार, जमील कालोनी परिसर का मामला



**अन्य 3 फरार आरोपियों का क्या ?**  
सूत्रों से मिली जानकारी के मुताबिक फिरोज खान पर इन तीनों के साथ और तीनों आरोपी भी शामिल थे. जहाँ उनके खिलाफ अपराध दर्ज किया जा चुका है. परंतु वह तीनों आरोपी पुलिस को चकमा देने में कामयाब हो रहे हैं. इमरान लंबा समेत कुछ आरोपी तो खुलेआम घूमते देखे गए हैं. परंतु पुलिस की नजर अब तक उन आरोपियों पर क्यों नहीं पड़ रही. यह सवालिया निशान बना हुआ है. जानकारी यह भी है कि फिरोज खान पर गुटका व्यवसाय में हुए विवाद को लेकर फायरिंग की गयी थी और यह गिरफ्तार तीन आरोपियों को एक सप्ताह पहले हिरासत में लिया गया था. लेकिन मुख्य आरोपी अभी भी फरार रहने से इस मामले को तोड़ मरोड़कर एक अलग मोड़ दिया जा रहा है.

**प्रतिनिधि, 26 फरवरी**  
अमरावती - अवैध व्यवसाय को लेकर गत 17 फरवरी की देर रात जमील कालोनी में 6 से 7 हमलावरों द्वारा अंधाधुंध फायरिंग किए जाने का मामला उजागर हुआ था. जबकि इस क्षेत्र के जमील कालोनी परिसर में 17 फरवरी की रात 11 बजे फिरोज खान नामक व्यक्ति उसके दोस्त हुसैन के साथ बैठा हुआ था तथा चार पहिया में सवार 6 से 7 हमलावर वहां पहुंचे और पुराने रंजिश पर फिरोज खान पर चाकू से हमला बोल दिया. फिरोज जख्मी होकर आरोपियों की चंगुल से भागने का प्रयास कर ही रहा था कि आरोपियों ने पास में रखी रिवाल्वर निकालते हुए चार राउंड फायर कर दिए. जिससे हुसैन (40), मोहसीन उर्फ राजा खान मोबीन खान व अब्दुल वाहिद अब्दुल रशीद यह गिरफ्तार किए गए तीनों आरोपियों का नाम बताया गया है. प्राप्त जानकारी के मुताबिक गाडो नगर थाना में शिकायत दर्ज होते ही पुलिस आरोपियों की तलाश में जुटी थी. पुलिस ने मोहम्मद आखिद के पास से देशी रिवाल्वर व दो जिंदा कारतूस और चाइना चाकू जब्त किया है. यह कार्रवाई पुलिस आयुक्त डा.आरती सिंह, पुलिस उपायुक्त विक्रम साठ्ठी के मार्गदर्शन में पुलिस निरीक्षक आसाराम चोरमले, पुलिस निरीक्षक विजय वादव, नरेंद्र ढोबले, गणेश तंवर, पंकज चव्हाण, जहीर शेख, रणजीत गावंडे, राज देवीकर, अमित गोफणे द्वारा की गयी है.

## जीएसटी के जंजाल के विरोध में बंद सफल



**सराफा, बिजिलैंड, सिटीलैंड, ड्रिगलैंड असोसिएशन का समर्थन**

**जीवनावश्यक वस्तुओं की दुकाने भी करवाई बंद**  
**सक्करसाथ में त्रिसूत्री का पालन कर लगाए नारे**

**प्रतिनिधि, 26 फरवरी**  
अमरावती - व्यापारियों के शिर्षस्थ संस्था कॉन्फेडरेशन ऑफ ऑल इंडिया ट्रेड सीएआईटी ने जीएसटी और सरकार के विरोध में शुकवार को देशव्यापी बंद का ऐलान किया था. शहर में विगत चार दिनों से जारी लॉकडाउन के कारण पहले ही व्यापारी क्षेत्र बंद है. शहर की कुछ जीवनावश्यक वस्तुओं की दुकाने खुली थी. वह भी व्यापारी संगठनों के प्रतिनिधियों ने बंद करवाई. शुकवार को सक्करसाथ परिसर के अनाज दुकानों के शटर बंद करवाकर प्रतिनिधियों ने परिसर में जीएसटी और सरकार के विरोध में नारेबाजी की. केंद्र सरकार ने वन नेशन वन टैक्स के तहत देश के सभी टैक्स को एक छत के नीचे लाते हुए जीएसटी लागू किया है. लेकिन जीएसटी लागू करते समय जो शर्तें रखी हैं. उसके परिणाम पर बुरा असर पड़ने लगा है. व्यापारी व्यापार करने के बजाय बहीखाते में व्यस्त होता जा रहा है. अगर कोई व्यापारी हर माह टैक्स अदा करने में एकमिनट की देरी करता है तो उसे ऐसी कार्रवाई का सामना करना पड़ता है जो उनके लिये परेशानी का सबब बन जाता है. इन सभी नियमों में केंद्र सरकार द्वारा कुछ परिवर्तन करना चाहिए. वेट की तर्ज पर केंद्र सरकार को जीएसटी में परिवर्तन लाना चाहिए. ऐसी मांग व्यापारी संगठन कर रहे हैं. शुकवार को देशव्यापी बंद को लॉकडाउन ने पहले ही शहर में शत-प्रतिशत सफल बना दिया. इसके अलावा तहसील क्षेत्र में भी व्यापारियों ने अपनी दुकानें बंद रखकर आंदोलन को समर्थन दिया.

## एक ही रात 5 दुकानों में सेंधमारी

चांदूर रेलवे में कुछ ही घंटों में पुलिस ने नाबालिग को दबोचा



**90 हजार रुपए से अधिक का माल जब्त**

**पैर के जूते से हुई आरोपी की पहचान**

एक ही रात 5 दुकानों में सेंधमारी की घटना उजागर होने से पुलिस ने तुरंत आसपास के परिसर के सीसीटीवी फुटेज खंगालना शुरू किया. तब पुलिस को कई तरह के सबूत हाथ लगे. जिसके बाद नाबालिग आरोपी के पैर में पहने जूते से उसकी पहचान हुई व पुलिस ने उसे तुरंत हिरासत में लिया. इस मामले में पुलिस गिरफ्तार आरोपी से आगे की पूछताछ कर रही है.

**संवाददाता, 26 फरवरी**  
चांदूर रेलवे - चांदूर रेलवे शहर में कोरोना संक्रमण को लेकर व्यापारी पहले ही काफी चिंतित है. तो दूसरी ओर प्रशासन द्वारा निर्धारित समय को लेकर मुश्किलें बढ़ती जा रही हैं. पिछले एक वर्षों से व्यापार पूरी तरह से डगमगा चुका है. वही चौरों की बढ़ती हरकतों को लेकर नई मुसीबत का सामना व्यापारियों को करना पड़ रहा है. इसी तरह गत गुरुवार की देर रात चांदूर रेलवे क्षेत्र में एक ही समय 5 दुकानों में सेंधमारी होने की घटना उजागर हुई. जबकि पुलिस ने चंद घंटों में नाबालिग आरोपी को गिरफ्तार कर उसके पास से चोरी किया गया हजारों रुपए का माल बरामद किया गया है. प्राप्त जानकारी के मुताबिक चांदूर रेलवे शहर के आठवडी बाजार स्थित कूंदन वट्ट हाउस में चोरी होने का शिकायत पंकज रूपराव नेरकर ने सुबह दर्ज की. जिसके बाद पुलिस आरोपी की तलाश में जुट चुकी थी. वही कुछ ही देर पश्चात गुरुवार की रात जान्हवी सीमेंट डिपो, गणेश अनाज भंडार, सुपर मोबाइल शॉपी रामलखन पानटेल में चोरी की घटना उजागर होते ही चांदूर रेलवे थाने में शिकायत दी गयी. एक ही रात 5 चोरी के मामलों को देखते हुए पुलिस ने तुरंत सरगामी से जांच शुरू की. गोपनीय जानकारी मिलते ही यवतमाल जिले के वडगांव निवासी 16 वर्षीय नाबालिग आरोपी को मांजरखेड में गिरफ्तार किया गया. कड़ी पूछताछ पर आरोपी ने अपना गुनाह कबूल किया. उसके पास से चोरी किए 6 मोबाइल व नकद कुल 90 हजार रुपए से अधिक का माल जब्त किया गया. यह कार्रवाई मगन महते के नेतृत्व में एपीआई विक्रांत पाटिल, अमर काले, विनोद डाखोरे, अविनाश वाघमारे, महेश प्रसाद, अरविंद गिरी, सिंधुधन उमाले, आशीष राउत, संजय राठोड द्वारा की गयी.

## सिटीलैंड ट्रेड एसो. का भारत बंद को समर्थन

भारत की सबसे बड़ी संस्था कैट ने शुकवार को जीएसटी की तकलीफों को खत्म करने की मांग के लिए भारत बंद का आयोजन किया है. उस आयोजन का सिटीलैंड ट्रेड एसोसिएशन ने समर्थन किया है. एसोसिएशन के अध्यक्ष किशन कोटवानी, पूर्वाध्यक्ष मुकेश हरवानी, मार्गदर्शक अनिल तरडेजा, उपाध्यक्ष अनूप हरवानी, सचिव बिट्टू संतवानी, कोषाध्यक्ष रमेश शिरवानी, कार्यकारिणी सदस्य हरीश पुरसवानी, धर्मेन्द्र हरवानी, ओमप्रकाश तरडेजा, अमरलाल बखार, मोहनलाल आहूजा, राजू ओटवानी, शिव चावला, सलाहकार समिति के घनश्यामदास पिंजानी, रमेश पंजापी, गोपीचंद मलानी तथा न्याय कमिटी के मोहनलाल आहूजा, जियलदास हेमनानी, शिव चावला, संजय पंजापी आदि ने यहां जारी प्रेस बयान में कहा कि बिजिलैंड व्यापारी संगठन, सिटीलैंड सोशल वेलफेअर एसोसिएशन व ड्रीमलैंड एसोसिएशन यह भविष्य में भी ऐसे आंदोलनों का समर्थन करते रहेंगे.

अग्रवाल, धीरज डेंबला, रवि सेठ, हितेश बनारसे, बालकिसन बसंतवानी, विनीत सिंघई, संजय अग्रवाल, राजू सेठ अग्रवाल, राजेंद्र केवले, संदीप खेडकर, सुनील अग्रवाल, हरीश सिरवानी, प्रवीण कलत्रे, नंदकिशोर चंडाक, अमोल सरवैव्या, विजय इंगले, चंद्रकिशोर अग्रवाल, पवन भूतडा, हेमंत पच्योगर, नितीन अंबाडकर, प्रशांत लड्डा के साथ अन्य उपस्थित थे.